



سوال

(224) کتنی عمر کے بچوں کو نماز کے لیے مسجد میں لانا چاہیے؟

جواب

السلام علیکم ورحمۃ اللہ وبرکاتہ

رمضان المبارک میں، خصوصاً افطاری کے وقت چھوٹے چھوٹے بچے مسجد میں آجاتے یا اور کچھ حضرات ساتھ لے آتے ہیں، کچھ بچے جن میں اکثر کا روزہ نہیں، نماز سے پہلے ہی گھر لوٹ جاتے ہیں، بقایا نماز کے دوران عموماً مسجد میں دوڑ بھاگ کرتے، باتیں اور شرارتیں بھی کرتے ہیں۔ یعنی ایک دوسرے کے ساتھ ہتھیار خانی وغیرہ۔ کچھ حضرات یہ کہتے ہیں کہ اگر بچوں کو منع کریں گے تو یہ بڑے ہو کر مسجد میں نہیں آئیں گے۔ برائے نوازش ارشاد فرمائیں کہ کتنی عمر کے بچوں کو نماز کے لیے مسجد میں لانا چاہیے؟ حدیث خیر الانام کے مطابق، جیسا کہ اکثر علماء حضرات سے سنا ہے کہ سات سال کی عمر کے بچے کو نماز کی ترغیب دیں۔ دس سال کا ہو جائے تو نماز نہ پڑھنے پر ماریں۔ مسجد میں ہی امن کی جگہ ہیں۔ اگر مسجد میں ہی خشوع والی نماز نصیب نہ ہو تو کہاں جائیں۔ کیونکہ بچوں کی وجہ سے جیسے اوپر ذکر کیا ہے توجہ بٹ جاتی ہے۔ بعض حضرات یہ حوالہ بھی دیتے ہیں کہ ایک دفعہ حضور اکرم صلی اللہ علیہ وسلم نمبر پر تشریف فرما تھے کہ حضرت حسین رضی اللہ عنہ، جن کی عمر اس وقت ۲ سال تھی، مسجد میں آئے تو نبی کریم صلی اللہ علیہ وسلم نے نمبر سے اتر کر ان کو گود میں لے لیا۔ اس حوالہ سے بچوں کو مسجد میں لانے یا آنے کا جواز نکلتا ہے۔

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

بلا قید عمر کے چھوٹے بچوں کا مسجد میں آنا یا لانا درست فعل ہے۔ صحیح حدیث میں وارد ہے کہ: رسول کریم صلی اللہ علیہ وسلم اپنی نواسی امامہ بنت زینب کو اٹھا کر نماز پڑھتے تھے: 'فَإِذَا سَجَدَ وَضَعْنَا، وَإِذَا قَامَ حَمَلْنَا' بوقت سجدہ اسے سٹھادیتے اور جب قیام کے لیے اٹھنے لگتے تو اٹھا لیتے۔ (صحیح البخاری، باب إِذَا حَمَلَ جَارِيَةٌ صَغِيرَةً عَلَى عُنُقِهَا فِي الصَّلَاةِ، رقم: ۵۱۶)

شرح بخاری حافظ ابن حجر رحمہ اللہ فرماتے ہیں:

'وَعَلَى جَوَارِدِ خَالِ الصَّبِيَّانِ فِي السَّجْدِ' (فتح الباری ۱/۵۹۲)

''اس حدیث میں بچوں کو مسجدوں میں لانے کا جواز ہے۔''

نیز صحیح مسلم میں راوی کا بیان ہے:

'رَأَيْتُ النَّبِيَّ ﷺ يَأْتُمُّ النَّاسَ وَأَنَا مَثْرَبُ بِنْتِ أَبِي الْعَاصِ وَبَنِي ابْنَةِ زَيْنَبِ بِنْتِ النَّبِيِّ ﷺ عَلَى عَاتِقِي، فَأَذْرَعُ وَضَعْنَا، وَأَذْرَعُ مِنَ الشُّجُوذِ وَأَعَادَبَا.' (صحیح مسلم، باب جَوَارِدِ خَلِّ الصَّبِيَّانِ فِي

الصَّلَاة، رقم: ۵۴۳)

”میں نے نبی صلی اللہ علیہ وسلم کو لوگوں کی امامت کراتے دیکھا جبکہ امامہ آپ صلی اللہ علیہ وسلم کے کندھے پر سوار تھی.....“

اور سنن ابی داؤد میں راوی کے شک کے ساتھ نماز ظہر یا عصر کا ذکر موجود ہے۔

ظاہر ہے کہ فرض نماز کی ادائیگی کے لیے محل و مقام مسجد ہے۔ انہی طرز کے پیش نظر حافظ موصوف نے مذکورہ نتیجہ اخذ کیا ہے۔ اسی طرح دوسری روایت میں ہے، کہ ایک بچہ عمرو بن سلمہ قرأت میں امتیازی حیثیت کی بناء پر ریاسات سال کی عمر میں عہد نبوی میں اپنی قوم کا امام تھا۔ (صحیح البخاری، رقم: ۴۳۰۲)

واقعہ ہذا سے ظاہر ہے کہ امامت کا شرف موصوف کو مسجد ہی میں حاصل ہوتا تھا اور پھر حضرت ابن عباس رضی اللہ عنہما صغر سنی (پچھوٹی عمر) کے باوجود جماعت میں شرکت فرماتے تھے۔ چنانچہ ان کا بیان ہے کہ میں ایک دفعہ اپنی سواری کو منی میں چرنے کے لیے چھوڑ کر خود جماعت میں شریک ہو گیا تھا۔

امام بخاری رحمہ اللہ نے اس سے اور دیگر روایات سے یہ نتیجہ اخذ کیا ہے، کہ بچوں کا وضو، جماعت میں شرکت، عیدین، جنازہ اور صفوں میں موجودگی سب ثابت شدہ امور ہیں، جن میں کوئی کلام نہیں ہو سکتا۔ (صحیح البخاری، ۱/۱۱۸)

مزید آنکہ ایک دفعہ آپ صلی اللہ علیہ وسلم عشاء کی نماز سے لیٹ ہو گئے تو حضرت عمر رضی اللہ عنہ نے فرمایا:

”نَامَ النَّسَائِيُّ وَالصَّبِيَانُ“

یعنی عورتیں اوبچے سو گئے۔“ (صحیح البخاری، باب فضل العشاء، رقم: ۵۶۶، صحیح مسلم، باب وقت العشاء وتأخیرہ، رقم: ۶۳۸)

اس کی تشریح میں حافظ ابن حجر رحمہ اللہ فرماتے ہیں: ”أَيُّ الْحَاضِرِينَ فِي الْمَسْجِدِ“ (فتح الباری ۲/۲۸) یعنی وہ جو مسجد میں موجود تھے اور حضرات حسنین رضی اللہ عنہما کی مسجد میں آمد و رفت کی متعدد احادیث میں مصرح (واضح) ہے۔ ملاحظہ ہو! ”مسند احمد“ وغیرہ۔

ایک اور صحیح روایت میں فرمان رسول ا صلی اللہ علیہ وسلم ہے کہ میں بچے کا روٹاں کر نماز ہلکی کر دیتا ہوں کہ کہیں یہ امیچے کی والدہ پر گراں نہ گزرے۔

اسی طرح حدیث: ”مُرُوا أَوْلَادَكُمْ بِالصَّلَاةِ إِذَا بَلَغُوا سَبْعًا“ (سنن ابی داؤد، باب منشی يومئذ الغلام بالصلاة، رقم: ۴۹۵) سے بھی مسجد میٹھوں کی آمد کا جواز مترشح ہے۔ دوسری طرف محدثین کرام نے چار، پانچ سال کے بچے کا سماع حدیث بھی قابل اعتبار سمجھا ہے۔ یہ اسی صورت میں ممکن ہے جب اسے عام مجالس میں آنے کی اجازت ہو، جن میں مسجد بھی شامل ہے۔ حدیث میں وارد ہے:

”إِنَّمَا بُنِيَتِ الْمَسَاجِدُ لِمَا بُنِيَتْ لَهُ“ صحیح مسلم، باب الشی عن نشر الصلوات فی المسجد... الخ، رقم: ۵۶۹

یعنی مسجدیں جس کام کے لیے بنائی گئیں ہیں، وہی کام ان میں سونا چاہیے۔

زیر حدیث امام نووی رحمہ اللہ فرماتے ہیں:

”مَعْتَادُ لِدِرِّ اللَّهِ، وَالصَّلَاةِ، وَالْعِلْمِ، وَاللَّذَاكَرَةُ فِي الْحَيْرِ وَنَحْوَهَا“

یعنی اس حدیث کا مفہوم یہ ہے کہ مساجد کی یاد، نماز، تعلیم و تعلم اور امور خیر کے بارہ میں گفتگو کے لیے بنائی گئی ہیں۔“



لذا عام حالات میں کسی کو حق نہیں کہ بچوں کو مسجد میں آنے سے روکے۔ البتہ بچے اگر شریر قسم کے ہوں، جن سے احترام مسجد اور آداب مسجد مجروح ہوتے ہوں، تو بطور تادیب ان کے خلاف مناسب کارروائی ہو سکتی ہے۔ حضرت عمر رضی اللہ عنہ مسجد میں بچوں کے کھیل کو دہریے لگاتے تھے۔ ایک روایت میں ہے: 'يَتَّبِعُوا مَسَاجِدَكُمْ صَبِيًا نَحْمُ' (سنن ابن ماجہ، باب ما يكره في المساجد، رقم: ۵۰، اسنادہ ضعیف فتح الباری ۱/۵۳۹) معنی "اپنی مسجدوں کو بچوں سے بچاؤ۔"

حافظ ابن کثیر رحمہ اللہ نے اس کی وجہ یہ لکھی ہے

: 'لَا تَمُّ يَلْعَبُونَ فِيهِ، وَلَا يَنَابِئُهُمْ'

'کیونکہ وہ کھیل کود کرتے ہیں اور یہ ان کے مناسب نہیں۔'

تاہم مُدَّتَب اور مُؤَدَّب بچوں کو بلا روک ٹوک مسجدوں میں آنے کی اجازت ہے۔ لہذا لعلب اور شور و غل کرنے والوں کا محاسبہ ایک لازمی امر ہے، تاکہ مسجد کی طہارت و پاکیزگی میں فرق نہ آنے پائے۔

هَذَا مَا عِنْدِي وَاللَّهُ أَعْلَمُ بِالصَّوَابِ

فتاویٰ حافظ ثناء اللہ مدنی

کتاب المساجد: صفحہ: 206

محدث فتویٰ